

೧. ವಿಧಾನ ಪರಿಷತ್ತಿನ ಚಾರಿತ್ರಿಕ ನಿರ್ಣಯ

ಮಂಡನೆ

ಶ್ರೀ ಕೆ. ಎಚ್. ಪಾಟೀಲ್ (ಅರಣ್ಯ ಸಚಿವರು) :—“ ಮಾನ್ಯ ಸಭಾಧ್ಯಕ್ಷರೇ, ಇವತ್ತಿನ ದಿವಸ ನಾನು ಸರ್ಕಾರದ ಪರವಾಗಿ ಮುಂದೆ ಕಾಣಿಸಿರುವ ನಿರ್ಣಯವನ್ನು ಈ ಸಭೆಯ ಮುಂದೆ ಮಂಡಿಸಲಿಕ್ಕೆ ಇಷ್ಟಪಡುತ್ತೇನೆ.

“ ಭಾರತದ ಸಂವಿಧಾನದಲ್ಲಿ ನಮೂದಿಸಿದ ಈ ರಾಜ್ಯದ ಹೆಸರನ್ನು ‘ಕರ್ನಾಟಕ’ ವೆಂಬುದಾಗಿ ಬದಲಾಯಿಸಬೇಕೆಂದು ಈ ಸಭೆಯವರು ತಮ್ಮ ಖಚಿತ ಅಭಿಪ್ರಾಯವನ್ನು ಘೋಷಿಸಿ ಈ ಬಗ್ಗೆ ಅಗತ್ಯವಾದ ಸಂವಿಧಾನದ ತಿದ್ದುಪಡಿಗಳನ್ನು ರಾಜ್ಯ ಸರ್ಕಾರದವರು ಪಡೆದುಕೊಳ್ಳಲು ಕ್ರಮ ಕೈಗೊಳ್ಳಬೇಕೆಂದು ಈ ಸಭೆಯವರು ಶಿಫಾರಸು ಮಾಡುತ್ತಾರೆ.”

ನಮ್ಮ ರಾಜ್ಯದ ಹೆಸರನ್ನು ಕರ್ನಾಟಕ ಎಂಬುದಾಗಿ ಬದಲಾಯಿಸಬೇಕು ಅನ್ನುತಕ್ಕ ವಿಚಾರದಲ್ಲಿ ಇದಲ್ಲಲ್ಲಿ ಯಾರಿಗೆ ಒಪ್ಪಿಗೆ ಇದೆ ಯಾರಿಗೆ ಒಪ್ಪಿಗೆ ಇಲ್ಲ ಎನ್ನತಕ್ಕ ಪ್ರಶ್ನೆಯೇ ಇಲ್ಲಿ ಉದ್ಭವಿಸುವುದಿಲ್ಲ. ಈಗಾಗಲೇ ಕೆಳಮನೆಯಲ್ಲಿ ಈ ಠರಾವನ್ನು ಒಮ್ಮತದಿಂದ ಅನುಮೋದಿಸಿರುವುದರಿಂದ ಇದರ ಮಹತ್ವದ ಬಗ್ಗೆ ನಾನೀಗ ಹೆಚ್ಚಿಗೆ ಏನೂ ಹೇಳಬೇಕಾಗಿಲ್ಲ.ನಾವು ನಮ್ಮ ಮೈಸೂರು ಗೆಜೆಟಿಯರನ್ನು ನೋಡುವುದಾದರೆ ಮತ್ತು ಹೊಯ್ಸಳರ ಕಾಲದ ಹಾಗೂ ಚಾಲುಕ್ಯರ ಕಾಲದ ಚರಿತ್ರೆಗಳನ್ನು ನೋಡುವುದಾದರೆ, ಹೀಗೆ ಇನ್ನೂ ಅನೇಕ ಹಿಂದಿನ ಶಿಲಾಶಾಸನಗಳನ್ನು ನೋಡುವುದಾದರೆ ಈ ಕರ್ನಾಟಕ ಎಂಬ ಹೆಸರು ಬಹಳ ಕಾಲದ ಹಿಂದಿನಿಂದಲೂ ನಡೆದುಕೊಂಡು ಬಂದಿದೆ ಎಂಬುದು ಗೊತ್ತಾಗುತ್ತದೆ. “ಉದಯವಾಗಲಿ ನಮ್ಮ ಚಿಲುವ ಕನ್ನಡ ನಾಡು” ಎಂಬ ಹಾಡನ್ನು ಕೇಳಿದಾಗ ಈ ಕನ್ನಡ ನಾಡು—ಕರ್ನಾಟಕ ಎಂಬ ದೇಶ ಎಷ್ಟು ವಿಶಾಲವಾಗಿತ್ತು ಎಲ್ಲಿಯವರೆಗೆ ಹಬ್ಬಿತ್ತು ಅನ್ನತಕ್ಕಂಥ ಒಂದು ಚಿತ್ರ ನಮ್ಮ ಕಣ್ಣುಮುಂದೆ ಬಂದು ನಿಲ್ಲುತ್ತದೆ. ಈ ಕರ್ನಾಟಕ ಎಂಬ ಹೆಸರನ್ನು ನಮ್ಮ ಮುಖ್ಯಮಂತ್ರಿಗಳಾದ ಶ್ರೀ ಡಿ. ದೇವರಾಜೇ ಅರಸರು ಏಕಾಏಕಿ ಸಭೆಯ ಮುಂದೆ ತರಲಿಲ್ಲ. ಇದನ್ನು ಕ್ಯಾಬಿನೆಟ್ ಮುಂದೆ ತಂದು ಅಲ್ಲಿ ಇದಕ್ಕೆ ಎಲ್ಲರ ಒಮ್ಮತದ ಅಭಿಪ್ರಾಯವನ್ನು ಪಡೆದು, ಅನಂತರ ಈ ವಿಷಯವನ್ನು ಅದೃಶ ಪಕ್ಷದ ಮುಂದೆ ಅವರ ಅಭಿಪ್ರಾಯವನ್ನು ಪಡೆದು ಅನಂತರ ಇದನ್ನು ಶಾಸನ ಸಭೆಯ ಮುಂದೆ ಅವರು ಮಂಡಿಸಿದ್ದಾರೆ. ...ಇದನ್ನು ಎಲ್ಲಾ ರೀತಿಯಿಂದಲೂ ಪರಿಶೀಲನೆ ಮಾಡಿ ಕಡೆಗೆ ಕರ್ನಾಟಕ ಎಂಬ ಹೆಸರನ್ನು ಇಡಬೇಕೆಂದು ಪಾರ್ಟಿಯಲ್ಲಿ ಬಹುಮಂದಿ ಸದಸ್ಯರು ಇಷ್ಟಪಟ್ಟರು. ಕಾರಣ ಇದಕ್ಕೆ ಒಂದು ಐತಿಹಾಸಿಕ ಹಿನ್ನೆಲೆ ಇದೆ. ಅದುದರಿಂದ ಇದಕ್ಕೆ ಈ ಹೆಸರೇ ಸಾರ್ಥಕ

ವಾದದ್ದು. ಒಂದು ಬಹುಪಾಲಿನ ಜನರ ಸದಿಚ್ಛೆಯಾಗಿತ್ತು. ಅದನ್ನರಿತು ನಮ್ಮ ನಾಯಕರು ರಾಜ್ಯಕ್ಕೆ ಕರ್ನಾಟಕ ಎಂಬ ಹೆಸರನ್ನು ಇಡಬೇಕೆಂದು ನಿರ್ಣಯ ಮಾಡಿದರು.... ಸಾಪ್ತ ಹಿಂದಿನ ಚರಿತ್ರೆಯನ್ನು ತಿರುವಿಹಾಕಿದರೆ ಕರ್ನಾಟಕ ಎಂಬ ಹೆಸರಿನ ಹಿಂದೆ ಅಡಗಿರತಕ್ಕ ಆ ಶೌರ್ಯ, ಸಾಹಸ ಹಾಗೂ ನಮ್ಮವರ ಪರಾಕ್ರಮ ಮತ್ತು ಆ ಕರ್ನಾಟಕದಲ್ಲಿದ್ದ ವಿವಿಧ ಭಾವಗಳು, ವಿವಿಧ ಕೋಮಿನ ಜನರು ಎಲ್ಲರೂ ಒಟ್ಟಿಗೆ ಸೇರಿ ಸಹೋದರರಂತೆ ಬೆಳೆದು ಬಾಳಿದ ದೇಶ ಅದು ಎನ್ನುವುದು ಎಲ್ಲರಿಗೂ ವೇದ್ಯವಾಗುತ್ತದೆ.... ಹಿಂದಿನ ಮಹಾರಾಜರಿಗೆ ಕರ್ನಾಟಕ ರತ್ನ ಸಿಂಹಾಸನಾಧೀಶ್ವರ ಎಂಬ ಬಿರುದಿತ್ತು. ಅಂದಾಗ ಕರ್ನಾಟಕದ ಹಿರಿಮೆ ಎಷ್ಟಿತ್ತೆಂಬುದನ್ನು ಅದು ಎತ್ತಿ ತೋರಿಸುತ್ತದೆ. ಆದ್ದರಿಂದ ಮೈಸೂರು ಎಂಬ ಹೆಸರಿಗಿಂತ ಕರ್ನಾಟಕ ಎಂಬ ಹೆಸರು ಬಹಳ ಹೆಚ್ಚಿನ ವ್ಯಾಪಕವುಳ್ಳದ್ದಾಗಿದೆ. ನಮ್ಮ ಮಾನ್ಯ ಮುಖ್ಯ ಮಂತ್ರಿಗಳಾದ ಶ್ರೀ ಡಿ. ದೇವರಾಜೇ ಅರಸರವರು ಇದನ್ನು ಸಭೆಯ ಮುಂದೆ ಮಂಡಿಸಿ ಒಂದು ಒಮ್ಮತದ ತೀರ್ಮಾನವನ್ನು ತೆಗೆದುಕೊಂಡುದಕ್ಕಾಗಿ ನಾನು ಅವರಿಗೆ ನನ್ನ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ.... ಬೆಳಗಾಂನಲ್ಲಿ ಹಿಂದೆ ಕಾಂಗ್ರೆಸ್ ಅಧಿವೇಶನವಾದಾಗ ಕರ್ನಾಟಕ ಪ್ರಾಂತೀಯ ಕಾಂಗ್ರೆಸ್ ಎಂಬ ಹೆಸರು ಬರಲು ಕಾರಣರಾದ ಮಹಾತ್ಮ ಗಾಂಧಿಯವರನ್ನು ಈ ಸಂದರ್ಭದಲ್ಲಿ ನೆನೆಯಬೇಕಾಗಿದೆ. ಕೊನೆಯವರೆಗೆ ಅವರು ನಮ್ಮ ದೇಶವನ್ನು ಕರ್ನಾಟಕ ಎಂದು ಕರೆದರೇ ಹೊರತು ಬೇರೆ ಹೆಸರಿನಿಂದ ಸಂಭೋದಿಸಿಲ್ಲ. ಕೆಲವು ಭಾಗಗಳು, ಮುಂಬಯಿ, ಮದ್ರಾಸ್, ಹೈದರಾಬಾದ್ ಮುಂತಾದ ಪ್ರಾಂತಗಳಿಂದ ಸೇರಿ ಒಂದು ರಾಜ್ಯವಾದಾಗಲೂ ಕೂಡ ಗಾಂಧೀಜಿಯವರ ಬಾಯಲ್ಲಿ ಕರ್ನಾಟಕ ಎಂಬ ಹೆಸರೇ ಬಂತು.... ಇಂದು ಮೈಸೂರಿನ ಹೆಸರಿಗೆ ಮಹತ್ವಕ್ಕೆ ಕುಂದೇನೂ ತರುವಂಥ ಕೆಲಸವೂ ತ್ತಿಲ್ಲ : ಮೈಸೂರು ಮೈಸೂರಾಗಿಯೇ ಇರುವುದು; ಮೈಸೂರು ಇಂದು ಕರ್ನಾಟಕದ ಒಂದು ಭಾಗವಾಗುವುದು. ಕರ್ನಾಟಕ ಒಂದು ದೊಡ್ಡ ರಾಷ್ಟ್ರ, ಇದಕ್ಕೆ ಐತಿಹಾಸಿಕ ಹಿನ್ನೆಲೆ ಇದೆ. ಹಿಂದೂಮೈ ಕರ್ನಾಟಕ ಪ್ರಾಂತ ಎಂದಾಗ ಗಾಂಧಿ ಪ್ರಾಂತ ಎಂದು ಹೇಳುತ್ತಿದ್ದರು. ಈ ರಾಜ್ಯದಲ್ಲಿ ಮಹಾತ್ಮ ಗಾಂಧಿಯವರ ತತ್ವವನ್ನು ಅಳವಡಿಸುವ ಯೋಜನೆ ಸಹ ಆಗಬೇಕು ಎಂಬುದು ನನ್ನ ಅಭಿಪ್ರಾಯ. ಈ ದೃಷ್ಟಿಯಿಂದ ಮಾನ್ಯ ಸದಸ್ಯರೆಲ್ಲರೂ ಕರ್ನಾಟಕವೆಂಬ ಹೆಸರಿಗೆ ಬೆಂಬಲ ಕೊಡುವುದರ ಜೊತೆಗೆ ಈ ರಾಜ್ಯವನ್ನು ಸರ್ವರಿಗಿತ್ತಿಯಿಂದಲೂ ಅಭಿವೃದ್ಧಿ ಮಾಡಲು ಶ್ರಮಿಸಬೇಕು, ಹಾಗೆ ಮಾಡಿ ಗಾಂಧೀಜಿಯವರ ಆತ್ಮಕ್ಕೆ ಶಾಂತಿ ದೊರೆಯುವಂತೆ ರಚನಾತ್ಮಕ ಕಾರ್ಯಗಳಲ್ಲಿ ಜೀವನವನ್ನು ಸಮರ್ಪಿಸಲು ಎಂದು ಈ ಸಂದರ್ಭದಲ್ಲಿ ಕೇಳಿ ಕೊಳ್ಳುತ್ತೇನೆ. ಇದತ್ತು ಭಾರತದ ನಕ್ಷೆಯಲ್ಲಿ ಕರ್ನಾಟಕ ಒಂದು ದೊಡ್ಡ ಪ್ರಾಂತವಾಗಿದೆ. ಈ ಪ್ರಾಂತದಲ್ಲಿ ಮುಂಬಯಿ ಪ್ರದೇಶದವರು ತಮ್ಮ ನಡೆನುಡಿಯನ್ನು ಕರೆದುಕೊಂಡು ಬಂದಿದ್ದಾರೆ, ಮದ್ರಾಸ್, ಹೈದರಾಬಾದ್ ಮುಂತಾದ ಪ್ರಾಂತಗಳಿಂದ ಬಂದಿರುವವರೂ ಸಹ ತಮ್ಮ ತಮ್ಮ ನಡೆನುಡಿಯನ್ನು ತಂದಿದ್ದಾರೆ. ಮೈಸೂರಿಗೆ ಹಿಂದಿನಿಂದಲೂ ಸಹ ಒಂದು ಹಿರಿಮೆ ಇದೆ, ಸುಗಂಧದ ಹಿರಿಮೆ. ಕನ್ನಡದ ಹಿರಿಮೆ ಇದೆ. ಮುಂಬಯಿ ಪ್ರದೇಶ ಗಳಿಂದ ಕಾರವಾರ ಮುಂತಾದ ಬಂದರುಗಳು ಸೇರಿವೆ... ತುಂಗಭದ್ರಾ ಸೌಕರ್ಯ ಬಂದಿದೆ,

ಮಂಗಳೂರು ಬಂದರು ಬಂದಿರುವುದರಿಂದ ಜಿಜ್ಞಾಸಕ ಬೆಳವಣಿಗೆಗೆ ಮತ್ತು ಸ್ವಾವಲಂಬನೆಗೆ ಅವಕಾಶವಾಗಿದೆ. ಕಾರವಾರ ಬಂದರಾಗುವುದಿದೆ. ಇದು ನೈಸರ್ಗಿಕ ಸಂಪತ್ತು ನಮ್ಮಲ್ಲಿ ವಿಪುಲವಾಗಿದೆ. ಬೇಕಾದ ಎಲ್ಲಾ ಸಂಪನ್ಮೂಲಗಳಿವೆ, ಅವನ್ನು ಸರಿಯಾಗಿ ಉಪಯೋಗ ಮಾಡಿಕೊಳ್ಳಬೇಕಾಗಿದೆ. ಹಿಂದಿನ ಸಾಮಾಜಿಕ ಬೆಳವಣಿಗೆ, ಪೃಥಾರಿಕ ಬೆಳವಣಿಗೆ ಮುಂತಾದುವುಗಳನ್ನು ಗಮನಿಸಿ ನಮ್ಮ ಜೀವನವನ್ನು ಅದಕ್ಕೆ ಸರಿಹೊಂದಿಸಿಕೊಂಡು ಪ್ರಗತಿಯ ಕಡೆಗೆ ಹೆಜ್ಜೆ ಇಡಬೇಕಾಗಿದೆ. ಸರ್ ಎಂ. ವಿಶ್ವೇಶ್ವರಯ್ಯನವರಂಥ ಮೇಧಾವಿಗಳಿದ್ದ ನಾಡು ಇದು. ನಮ್ಮಲ್ಲಿ ಒಳ್ಳೆಯ ಅರಣ್ಯ ಸಂಪತ್ತಿದೆ. ಇದನ್ನೆಲ್ಲಾ ಸದುಪಯೋಗ ಮಾಡಿಕೊಂಡರೆ ನಮ್ಮ ಸಂಪತ್ತು ಹೆಚ್ಚುವುದು. ...ಶ್ರೀಮಾನ್ ದೇವರಾಜ ಅರಸ್‌ರವರನ್ನು ಏತಕ್ಕಾಗಿ ಪ್ರಶಂಸೆ ಮಾಡುತ್ತಿದ್ದೇವೆ ಎಂದರೆ ಇದು ರಾಜ್ಯದ ಹೆಸರನ್ನು ಕರ್ನಾಟಕ ಎಂದು ಬದಲಾಯಿಸಲು ಒಂದು ದಿಟ್ಟ ಹೆಜ್ಜೆಯನ್ನು ತೆಗೆದುಕೊಂಡಿದ್ದಾರೆ ಎಂದು.

ಈ ಕರ್ನಾಟಕದ ಏಷಿಯವಾಗಿ ಕೆಳಮನೆಯಲ್ಲೂ ಕೂಡ ಚರ್ಚೆಯಾಗಿದೆ. ಮೇಲ್ಮನೆಯ ಸದಸ್ಯರೂ ಕೂಡ ಹೆಚ್ಚು ಅಭಿಮಾನವುಳ್ಳವರಾಗಿದ್ದಾರೆ. ಬಹುಶಃ ಎಲ್ಲರೂ ಇದನ್ನು ಒಪ್ಪಿದ್ದಾರೆ. ...ಶ್ರೀಮಾನ್ ದೇವರಾಜರು ಯಾರಿಗಿಂತಲೂ ಕಡಿಮೆ ಇಲ್ಲ. ಈ ಮಾತನ್ನು ಉತ್ತರ ಕರ್ನಾಟಕದಿಂದ ಬಂದಂಥ ಜನಗಳೂ ಕೂಡ ಹೇಳುತ್ತಾರೆ. "ಇದು ನಮ್ಮ ಕೈಯಲ್ಲೂ ಆಗಲಿಲ್ಲ. ಮೈಸೂರಿನವರೇ ಮುಂದಾಗಿ ಬಂದು ತಾವು ಇದಕ್ಕಾಗಿ ತ್ಯಾಗ ಬೇಕಾದರೂ ಮಾಡುತ್ತೇವೆ, ಈ ಹೆಸರನ್ನು ಇಡೋಣ" ಎಂದು ಮೈಸೂರಿನವರು ಉದಾರದೃಷ್ಟಿಯಿಂದ ಹೇಳಿದ್ದಾರೆ" ಎಂದು. ಕರ್ನಾಟಕ ಮೊದಲಿನ ಕಾಲದೊಳಗೆ ಏನು ಇತ್ತೋ ಚಾಳುಕ್ಯ-ಕದಂಬರ ಕಾಲದಲ್ಲಿ, ಹಾಗೆ ಬರಬೇಕೆಂದು ತಾವು ಅಶೀರ್ವಾದ ಮಾಡಬೇಕು."

ಶ್ರೀ ಡಿ. ದೇವರಾಜ ಅರಸರ ಸಮಾರೋಪಣೆ ಮತ್ತು ಪರಿಪತ್ ನಿರ್ಣಯ

ಹೆಸರಿನ ಬದಲಾವಣೆಯ ಬಗ್ಗೆ ಹಿಂದೆ ಶ್ರೀಮಾನ್ ನಿಜಲಿಂಗಪ್ಪನವರು ಮುಖ್ಯ ಮಂತ್ರಿಗಳಾಗಿದ್ದಾಗ ಅವರ ಮುಖಂಡತ್ವದಲ್ಲಿ ಆಗ ಏನಾಯಿತು ಎಂದರೆ ಈ ನಿರ್ಣಯ ಒಂದಲ್ಲ ಎರಡುಸಾರಿ ಕಾಂಗ್ರೆಸ್ ಪಕ್ಷದ ಸಭೆಯಮುಂದೆ ಬಂದಿತ್ತು....ಈಗ ನಾವು ಚುನಾವಣೆಯ ಹಿಂದೆ ಏನು ಹೇಳಿದ್ದೆವೋ ಅದನ್ನು ಕಾರ್ಯಗತ ಮಾಡಿದ್ದೇವೆ. ಚುನಾವಣೆಯ ಸಮಯದಲ್ಲಿ ನೀವು ಅರಿಸಿದಂತಹ ಪ್ರತಿನಿಧಿಗಳು ಏನು ಹೇಳುತ್ತಾರೋ ಅದನ್ನು ಮಾಡೋಣ, ಅದರಂತೆ ನಡೆಯೋಣ ಎಂದು ಹೇಳಿದ್ದೆವು. ಹಾಗೆಯೇ ಚುನಾವಣೆಯಾದ ಮೇಲೆ ಶಾಸನಸಭಾ ಸದಸ್ಯರು ಏನು ಹೇಳುತ್ತಾರೋ ಅದರಂತೆ ನಡೆದು ಇದನ್ನು ಕಾರ್ಯಗತ ಮಾಡಿದ್ದೇವೆ....ಈ ದೆಸೆಯಲ್ಲಿ ನಾವು ಒಂದು ಹೆಜ್ಜೆ ಮುಂದೆ ಹೋಗಿದ್ದೇವೆ ಎಂಬುದನ್ನು ತಾವು ಒಪ್ಪಿಕೊಳ್ಳಬೇಕಾಗುತ್ತದೆ. ಏಕೆಂದರೆ ಕೆಲವರು ಯಾವುದೂ ಸಾಧ್ಯವಿಲ್ಲವೆಂದು ತಿಳಿದುಕೊಂಡಿದ್ದರೋ, ಅದನ್ನು ಸಾಧಿಸಿದ್ದೇವೆ....ನಾನು ನೆಪ ಮಾತ್ರಕ್ಕೆ ಇದ್ದೇನೆ ಅಷ್ಟೆ. ಬೇರೇನೂ ಇಲ್ಲ. ಅದನ್ನು ಆ ಮನೆಯಲ್ಲೂ ಹೇಳಿದ್ದೇನೆ; ಈ ಮನೆಯಲ್ಲೂ ಹೇಳುತ್ತಿದ್ದೇನೆ....ಅದರಿಂದ ವೈಯುಕ್ತಿಕವಾಗಿ ಯಾವುದೇ ಏನೇ ಅಭಿಪ್ರಾಯವಿರಲಿ, ಎಲ್ಲಾ ಭಾಗದ ಜನರೂ ಇದರ ಬಗ್ಗೆ ತಮ್ಮ ಸಂತೋಷವಿರಬೇಕೆಂಬುದಾಗಿ ವ್ಯಕ್ತಪಡಿಸಿದ್ದಾರೆ. ನಾವು ಇಂತಹ ಸಂದರ್ಭದಲ್ಲಿ ಎಲ್ಲರೂ ಸೇರಿ ಆ ಒಂದು ಸಂತೋಷದಲ್ಲಿ ಭಾಗಿಯಾಗೋಣ. ಏಕಮುಖವಾಗಿ ಹೋಗೋಣವೆಂದು ನನ್ನ ಪ್ರಾರ್ಥನೆ.

ಸಭಾಪತಿಯವರು :— ಈಗ ಓಟಿಗೆ ಹಾಕತಕ್ಕ ಸೂಚನೆ ಈ ರೀತಿ ಇದೆ :—

“ಭಾರತದ ಸಂವಿಧಾನದಲ್ಲಿ ನಮೂದಿಸಿದ ಈ ರಾಜ್ಯದ ಹೆಸರನ್ನು ‘ಕರ್ನಾಟಕ’ ವೆಂಬುದಾಗಿ ಬದಲಾಯಿಸಬೇಕೆಂದು ಈ ಸಭೆಯವರು ತಮ್ಮ ಖಚಿತ ಅಭಿಪ್ರಾಯವನ್ನು ಘೋಷಿಸಿ ಈ ಬಗ್ಗೆ ಅಗತ್ಯವಾದ ಸಂವಿಧಾನದ ತಿದ್ದುಪಡಿಗಳನ್ನು ರಾಜ್ಯ ಸರ್ಕಾರದವರು ಪಡೆದುಕೊಳ್ಳಲು ಕ್ರಮ ಕೈಕೊಳ್ಳಬೇಕೆಂದು ಈ ಸಭೆಯವರು ಸಿಫಾರಸು ಮಾಡುತ್ತಾರೆ.— ಸೂಚನೆಯನ್ನು ಅನುಮೋದಿಸತಕ್ಕವರು ‘ಹೌದು’ ಎಂದು ಹೇಳಬಹುದು.

ಸಭೆಯಲ್ಲಿದ್ದ ಎಲ್ಲಾ ಸದಸ್ಯರೂ ಅಗಬಹುದೆಂದು ಹೇಳಿ ಹಜೂರದ್ದಾರೆ ಮಾಡಿ ಕಿರತಾಡನಗಳನ್ನು ಮಾಡಿದರು.

ಸಭಾಪತಿಯವರು :—

ಸಭೆಯ ತೀರ್ಮಾನವು ಈ ನಿರ್ಣಯದ ಬಗ್ಗೆ ಸರ್ವಾನುಮತದಿಂದ ‘ಹೌದು’ ಎಂಬುದರ ಪರವಾಗಿದೆ ಎಂದು ನನ್ನ ಅಭಿಪ್ರಾಯವಾಗಿದೆ.

ನಿರ್ಣಯವು ಸರ್ವಾನುಮತದಿಂದ ಅಂಗೀಕೃತವಾಗಿದೆ.